

Сезилбестен, карачы, сызат айлар арасы
Сызып учкан мезгилдин сынбаса экен канаты
Кандай жапжаш, карачы, кар алдында балаты
Калсын шондой жаш бойдон карт тарыхтын канаты

Жылдар улап жылдарды жылып өтөт турбайбы
Жаңы жылда дүйнөдө болбосо экен муң-кайгы
Жаркыйт көңүл шаттанып, жаңы жылым башталып
Жаркын болсун ушул жыл жалпы адамзат бак табып

Биздер үчүн күн-түнү болсун жашоо сүйкүмү
Буюрса экен Жараткан бакыт-таалай күлкүнү
Бар бололу ар убак бийик айдай жадырап
Көктө күйсүн күнүбүз, көп жылдыздар жымырап